


یو نه منونکی واقعیت که بنکروور درواغ ؟

د **مترواکسپرس** (۱) پنامه ډنمارکی ژبی ورځپاڼی د روان ۲۰۱۰ کال د جون په ۱۶ نیټه د یوه سری په هکله خبر خپور کړی چی تیر ۷۰ کاله یی بیله خوارو او اوبو ژوند کړیدی. غواړم ددغه حیرانونکی موضوع د پښتو ژباړه د لاری د مینه والو لوستونکو سره شیریکه کړم :



په نړی کی ډیر لږ داسی خلک پیدا کیږی چی خپل داخیری ځل ډوډی یی پیاد نه وی چی څه شی یی و خورل. خو **پراهلاد جانی** یو له دغو کسانو څخه دی. دغه ۸۲ کلن هندوستانی هندو مذهب پدی وروستیو وختونو کی خورا ډیر د نړیوالی میډیا (رسنیو) په خولو کی لویدلی ، داځکه چی پردی خبره ټینگار کوی او وایی چی شاوخوا ۷۰ کاله یانی د ۱۹۴۰- تمو کلنو له پیل نه یی تراوسه پوری هیڅ ډول کلکه یا نرمه (جامده یا اوږنه) غذا خولی ته نده وروری او بیله دغو ټولو د ژوند دپاره اړینو توکو څخه روغ رمټ دی او ورځنی چاری بیله کومی ستونزی پر مخ بیایی. دی خو پخپله د پاک خدای مرسته او هره ورځ څو ساعته پدی هکله ژور تفکر هغه اړین شیان گنی چی دده دپاره یی د هر ډول خوراک او چپناک ځای نیولی دی. دا به حیرانونکی وی که وویل شی چی دغه سری هیڅ اشتها نلری او پر دوو پښو ولاړ گرځی. طب پوهنه نبیی چی یو انسان ته بیله اوبو څخه د یوی هفتی نه زیات اوبیله خوارو څخه تر دوو میاشتو نه زیات ډیره سخته ده چی ژوندی پاته شی.

د روان ۲۰۱۰ کال د اپریل پر ۲۲ نیټه **پراهلاد جانی** موافقه وښوده او د احمدآباد ښار په **سټیرلینگ هسپیتال** (۲) نومی روغتون کی یی د **هند محاربوی څیړنو او پرمختیا اداری** (۳) دطیبیانو یوه گروپ ته اجازه ورکړه خو پر ده باندی یو لږ اړینی څیړنی ترسره او په پایله کی یی پدی باندی ځانونه په بشپړه توگه باوری کړی چی په رښتیا هم دی بیله اوبو او خوارو څخه دخپل ژوند چاری پر مخ بیایی.

هغه وو چی پدی موخه دی په یوه تړلی اتاق کی د ۱۵ ورځو دپاره ځای پر ځای شو چی دهر گوټ نه کامری نه ور پکښی نصب شوی وی او ۲۴ ساعته دده ټول حرکتونه او کره وره نظر لاندی وه او ثبت کیدل. ده ته چی یوازنی شی پریښودل شوی وو، هغه د خولی داوکښه کولو (مینځلو) دپاره یو ډیر لږ مقدار اوبه وی. دغه اوبه هم وزن شوی وی او دخولی مینځلو وروسته بیړته په یوه لوبښی کی توی او تولیدلی څو تر څیړنو وروسته بیا وزن شوی وی او له مخی یی دا مالومه شوی وی چی کومه برخه یی په چپنلو کی لگیدلی ده که څنگه. نوموری گروپ د خپلو څیړنو پایلی په یوه مطبوعاتی کنفرانس کی اعلان کړی چی ټول ارویدونکی یی هک پک حیران پریښودل. **ډاکتر ایلوواشگان** (۴) دخبری د پخلی ترڅنگ وویل : **،، پر پراهلاد جانی باندی کلینیکی، بیوشیمیکی، رادیولوژیکی او نوری اړینی څیړنی تر سره شوی. دی په دومره کچه روغ رمټ دی لکه ډیری هغه کسان چی دده نیم عمر لری ،،**

دیادونی ور ده چی دڅیړنو دپایلی د اعلان سره سره ځینی هندیان پدی باور ندی چی په څیړنو کی به پدی اړوند لازم عینی متودونه کارول شوی وی. دبیلگی په توگه په هند کی د **راسیونالیست اسو سیشن** (۵) جنرال سکرټر ښاغلی **سینال ایداماروکو** (۶) چی سازمان یی د مزخرفاتو او اروایی چلنایو پر ضد مبارزه کوی د **دیلی میل** (۷) سره په مرکه وویل : **،، ما څو ځلی هیله وکړه چی اجازه راکړی تر څو دهغه اتاق د شنلو د پاره چی هلته څیړنی ترسره شوی دی، یو بی پری هیات ولیزم. مگر هر ځل د رد ځواب راکړل شو. دا به دخندا ور خبره وی که څوک وویای چی فلانی کس ۷۰ کاله خو لا یوی خواته پریږده، ان د ۱۵ ورځو په موده کی بیله خوارو او اوبو څخه ژوندی پاته شوی ،،**

د ژباړی پای

(۱) - MetroXpress

(۲) - Sterling Hospital

(۳) - Indien Defence Research and Development Organisation

(۴) - Ilavashagn

(۵) - Rationalist Association

(۶) - Senal Edamaruku

(۷) - Daily mail

د پاڼو شمیره: له ۱ تر ۲

افغان جرمن آنلاین په درنښت تاسو همکاري ته رابولي. په دغه پته له مور سره اړیکه ټینگه کړئ maqalat@afghan-german.de

: دلیکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکی په څیر و لولئ

د ژباړونکي يادونه: زه غواړم دطبی ډاکترانو او نورو اړوندو کارپوهانوڅخه هيله وکړم خو پدی اړه دعلمی بنسټونو له مخی خپل نظر ولیکی. البته پدی هرڅوک پوهیږی چی په فزیکي او بیولوژیکي لحاظ داکار امکان نلری مگر داچی د روحی عواملو اغیز دلته څومره کارکولای سی، پکار ده چی دچارو ماهیران خپل دپام وړ تکی نا ویلی پری نری.

مننه

د پاڼو شمیره: له ۲ تر ۲

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de
: دلپکنی د لیکنیزې بڼې پازوالي د لیکوال په غاړه ده ، هيله من یو خپله لیکنه له رالیږلو مخکې په خیر و لولئ